

مقبول
 حق تعالیٰ پر ایمان رکھنے والے کو اور اپنے مال و جان کو دوسرے کے مال سے بچانے والا کو
 مال و جان

خدا کی نیک نیتیاں

مقبول
 احسن معنی

اشیع شعبۂ التالیف والاشاعت لاجنہ خدام الدین

مقبول
 دروازہ شیرانوالہ لاہور
 ۴۹ء
 ہفت روزہ عالمگیر لاہور
 مقامی حضرات و قرائن سے مفت لے سکتے ہیں



اَسْمَدُ لِلّٰهِ وَكَفَى وَسَلَامٌ عَلٰى عِبَادِہِ الَّذِیْنَ اصْطَفٰ

امّا بعد تمہیں

مسلمان کہتے ہیں۔ ہمارا خدا وہ ہے۔ جس نے مٹی سے
انسان بنایا۔ ہمارے لئے آسمان سے مینہ برسایا۔ اس
سے ہمارے کھانے کے لئے ہزاروں قسم کے میوہ جات
سینکڑوں قسم کی ترکاریاں۔ پیسیوں قسم کے اناج پیدا
کئے۔ ہماری خدمت کیلئے قہما قسم کے جانور پیدا کئے۔
کسی سے بوجھ اٹھواتے ہیں۔ کسی سے ہل چلواتے
ہیں۔ کسی کا دودھ پیتے ہیں۔ کسی کا گوشت کھاتے
ہیں۔ اگر خدا تعالیٰ کی نعمتوں کو گینے بیٹھیں
تو حساب و شمار سے باہر ہیں +

محسن کی قدر

میری بہنو۔ ہم دیکھتے ہیں۔ کہ حیوانات میں محسن کی قدر کا جذبہ پایا جاتا ہے۔ کتا جس مالک کے دروازہ سے روکھا سوکھا ٹکڑہ کھاتا ہے۔ جب مالک گھر آئے تو دم ہلاتا ہوا اُس کے قدموں پر سر جھکاتا ہے۔۔۔ بلی جس گھر میں پالی جاتی ہے۔ وہ اُس گھر والوں کے پاؤں میں پھرتی ہے۔ اور کبھی کسی کی۔ کبھی کسی کی گود میں پیار اور لاڈ سے جا بیٹھتی ہے +

ایک سوال

میری بہنو۔ جب حیوانات میں یہ جذبہ پایا جاتا ہے۔ تو بتاؤ کیا انسان اس جذبہ سے خالی ہے۔ ہرگز نہیں۔ تو پھر اُس بے انتہا احسان کرنے والے خدا تعالیٰ کا شکریہ بھی انسان کے ذمہ واجب ہے یا نہ +

جواب

ہر عقلمند بہن یہی جواب دیتی۔ کہ واقعی ایسے محسن مالک حیم اور کریم کا شکریہ بجا لانا ہمارے ذمہ ضروری ہے

شکر ادا کرنے کا طریقہ

میری بہنو۔ شکر ادا کرنے کا طریقہ وہی بہتر ہو سکتا ہے۔ جسے ہمارا محسن حقیقی حل شانہ پسند کرے۔ مثلاً اگر

ہم کسی پیارے عزیز کو عذہ اور لذیذ کھانا کھلانا چاہتے ہیں۔ تو مناسب یہی ہے۔ کہ اس سے پوچھ لیں۔ کونسی چیز اُسے مرغوب ہے۔ ممکن ہے۔ جس چیز کو ہم نے اپنی طبیعت کے لحاظ سے مرغوب سمجھ کر پکایا۔ اُسے اس چیز سے انتہائی نفرت ہو۔ مثلاً بعض لوگوں کے لئے پھل نہایت مرغوب غذا ہے۔ اور بعض لوگوں کو اس سے انتہائی نفرت ہے۔ علیٰ ہذا القیاس سب العالمین کا شکر بجالانے کے لئے اسی سے دریافت کرنا چاہیے۔

بہترین طریقہ شکر سکھانیکا استاد

ایک انسان دوسرے انسان کے دل کی بات کو نہیں سمجھ سکتا۔ جب تک کہ وہ خود نہ بتائے۔ اسی طرح جب تک ہمارا آقائے حقیقی خدائے قدوس خود نہ بتائے۔ ہم اسکی مرضی کو معلوم نہیں کر سکتے۔ اس کی مرضی بتانے کے لئے ہمیشہ مختلف زمانوں میں مختلف اعتداد آئے رہے۔ جن کو اصطلاح شریعت میں نبی کہا جاتا ہے۔ ان نبیوں کی تعداد بعض کتابوں میں ایک لاکھ چوبیس ہزار تک آئی ہے۔ ان نبیوں میں سب سے آخری نبی ہمارے نبی کریم سرور دو جہاں

سید المرسلین خاتم البیتین علیہ الصلوٰۃ والسلام ہیں۔ آپ کے بعد کوئی دوسرا نبی نہیں آئیگا۔ اللہ تعالیٰ کی مرضی معلوم کرنے کے لئے ان سے بہتر اور کوئی ذریعہ نہیں ہے۔ ان کے دامنگیر ہوئے بغیر مرضی مولیٰ معلوم کرنا ناممکن ہے +

تنبیہ

میری بہنو۔ لڑکی کا کسی اعلیٰ خاندان میں سے ہونا۔ یا امور خانہ داری میں اعلیٰ درجہ کی سلیقہ شعار ہونا یا اپنے فضل و کمال ظاہری سے اپنی ہجریوں میں عزت پاتا۔ خدا تعالیٰ کی نظر میں یہ سب چیزیں بیچ ہیں۔ حدیث شریف میں آیا ہے۔ اِنَّ اللّٰهَ لَا يَنْظُرُ اِلٰی صُوْرَکُمْ وَاَلْوَانِکُمْ وَاَلْکُفْرَ وَاَلْکُفْرَ وَاَلْکُفْرَ لٰکِنْ يَنْظُرُ اِلٰی قُلُوْبِکُمْ وَاَعْمَالِکُمْ۔ ترجمہ: بے شک اللہ تعالیٰ تمہاری صورتوں کو نہیں دیکھتا۔ اور نہ تمہارے مالوں کو دیکھتا ہے۔ بلکہ وہ تو تمہارے دلوں اور عملوں کو دیکھتا ہے +

یعنی اگر تمہارے دل میں خوف خدا نہیں۔ اور اُسکی محبت کے آثار نہیں۔ اور تمہارے عملوں میں اُسکی بندگی کا حق ادا کرنے کا ثبوت نہیں ملتا۔ تو اللہ تعالیٰ کے ہاں تمہاری کوئی قدر و قیمت نہیں ہے +

ایک مثال

یہ یاد رکھو۔ جس طرح دنیا کے بادشاہ کسی کی خوبصورتی کا لحاظ نہیں کرتے۔ کسی کی خاندانیت کا لحاظ نہیں کرتے۔ کسی کے مالدار ہونے کی پروا نہیں کرتے۔ بلکہ جو مرد یا عورت اُن کے قانون کی خلاف ورزی کرے۔ اُسے جیل میں ڈال دیتے ہیں۔ بلکہ ایسا بھی اکثر ہوتا ہے۔ کہ باپ بادشاہ کا وقادار ہونے کے لحاظ سے کسی معزز عہدے پر ممتاز ہے۔ اور بیٹا باغی ہونے کی وجہ سے پھانسی کے تختہ پر لٹکایا جا رہا ہے۔ اور بعض اوقات بیٹا وفاتشار ہے۔ اور باپ باغی ہے۔ تو بیٹا انعام و اکرام شاہی سے سرفراز ہے۔ اور باپ تختہ دار سے ہم کنار ہے۔ بعینہ اسی طرح خدا تعالیٰ کی بارگاہ میں ہے۔ وہاں کسی کی صورت۔ خاندانیت۔ اور دولت وغیرہ موجب نجات نہیں وہاں فقط قانون الہی سے وقاداری کا حق ادا کرنا ہی باعث عزت ہے :

نتیجہ

میری بہنو۔ گذشتہ تحریر کا نتیجہ یہ نکلا۔ کہ اگر تم چاہتی ہو۔ کہ حکم الحاکمین خدائے قدوس وحدہ لاشریک لہ کی

نگاہ میں نہیں عزت نصیب ہو۔ اور غلاب الہی
(دور) سے چکو۔ تو اس کا نقطہ ایک ہی راستہ ہے
کہ خدا تعالیٰ سے نازل کردہ قانون یعنی قرآن حکیم کی
خلاف وردی نہ کرو۔ اور اس کا مطلب سمجھنے کے لئے
سید المرسلین خاتم النبیین علیہ الصلوٰۃ والسلام کے ارشادات
کو بطور شرع قرآن کام میں لاؤ۔

اس مختصر رسالہ کی غرض

میری بہنو۔ اللہ تعالیٰ کی اس نعمت کا شکر ادا نہیں
ہو سکتا۔ کہ اس نے اس عاجز (احمد علی عفی عنہ) کی
قلم سے محض اپنے فضل و کرم سے اب تک
بتین رسالے مختلف مضامین پر مسلمانوں کو پیغام ربانی
پہنچانے کے لئے لکھوائے۔ اور قلیبان دین الہی کی ایک
چھوٹی سی جماعت (انجمن خدام الدین دروازہ شیراوالہ لاہور)
کی کمائی سے چھ لاکھ چورائیس ہزار کی تعداد میں اس وقت
ذیقعد ۱۳۶۲ تک مفت شائع کرائے۔ واللہ اعلم
رسالہ جات ۲۵۰۰۰ ہزار نسخہ جات تفسیر کے
ہیں۔ واللہ اعلم مگر ان تمام رسالوں میں عام مسلمانوں کی
اصلاح کا خیال رکھا گیا ہے۔ اپنی مسلمان بہنوں کی

مضامین کا اجمالی خاکہ

اس مختصر سے رسالہ میں قرآن حکیم کی فقط ایک آیت
اور رسول اللہ صلی اللہ علیہ وسلم کی فقط ایک حدیث کی
شرح عرض کی جائیگی۔

آیه القرآن

[illegible]

ترجمہ - اسلام لانے والے اور اسلام لانے والیاں اور ایمان لانے
والے اور ایمان لانے والیاں اور فرما تیر دہی کرتے والے اور فرما تیر دہی
کرتے والیاں اور حج کرتے والے اور حج کرنے والیاں ۔ آمین

صبر کرنے والے اور صبر کرنے والیاں۔ اور عاجزی کرنے والے اور عاجزی کرنے والیاں اور خیرات کرنے والے اور خیرات کرنے والیاں اور روزہ رکھنے والے اور روزہ رکھنے والیاں۔ اور اپنی شرمگاہوں کی حفاظت کرنے والے اور حفاظت کرنے والیاں اور خدا تعالیٰ کی بہت یاد کرنے والے اور بہت یاد کرنے والے ان سب کے لئے اللہ تعالیٰ نے بخشش اور بڑا اجر تیار کر رکھا ہے *

شانِ نزول

اُمّ عمارہ انصاریہؓ سے روایت ہے۔ وہ کہتی ہیں۔ میں رسول اللہ صلی اللہ علیہ وسلم کے پاس حاضر ہوئی۔ میں نے عرض کی۔ مجھے تعجب ہے۔ ہر چیز مردوں کے حق میں نازل ہوتی دیکھتی ہوں۔ اور میں نہیں دیکھتی۔ کہ عورتوں کا ذکر بھی کسی حکم میں آیا ہو اس کے بعد یہ آیت نازل ہوئی۔ (ترمذی شریف)

وعدہ بخشش کی دس شرطیں

میری بہنو! گزشتہ آیت میں اللہ تعالیٰ نے مردوں اور عورتوں دونوں کا ذکر فرمایا ہے۔ مگر ہمیں اس رسالہ میں چونکہ فقط مسلمان بہنوں سے پیغامِ حق عرض کرنا ہے۔ اس لئے انہی کو مخاطب کر کے تفصیل عرض کی جائیگی۔ اس آیت میں اللہ تعالیٰ کی طرف سے عورتوں

کی بخشش اور ان کے لئے بہت بڑے اجر کا وعدہ
 دس شرطوں پر کیا گیا ہے۔ اسلام۔ ایمان۔ قنوت۔
 صدق۔ صبر۔ تشویش۔ تصدق۔ صوم۔ حفظ۔ لغو و عیاج اور
 کثرت ذکر الہی

ہر ایک کی تفصیل

(۱) اسلام

اسلامی شریعت جو حکم دے۔ اس پر عمل کر کے دکھانا
 اسلام ہے۔ مثلاً شریعت کہتی ہے :

(۱) کہ زبان سے لا الہ الا اللہ محمد رسول اللہ پڑھو۔ تو پڑھیں

(۲) پانچ وقت نماز..... پڑھو۔ تو پڑھیں

(۳) جب رمضان شریف آئے۔ روزہ رکھو۔ تو رکھیں

(۴) سال کے بعد سونا چاندی وغیرہ کی زکوٰۃ دو۔ تو دیں۔

(۵) تمہارے پاس سفر حج کے لئے روپیہ

کافی موجود ہے تو..... حج کرو۔ تو حج کریں۔

(۲) ایمان

فقط ظاہری احکام کا بجا لانا بارگاہ الہی میں مقبول ہونے

کے لئے کافی نہیں ہے۔ جب تک کہ دل سے ان

چیزوں کو سچا نہ جانے۔ جن کے متعلق اسلام دل کی

تصدیق چاہتا ہے۔ مثلاً خدا تعالیٰ ایک ہے۔ اور وہ

حی - قدیر - مرید - علیم - سمیع - بصیر - کلیم ہے۔ ان صفات کے یہ معنی ہیں۔ زندہ - قدرت والا - ارادہ کرنے والا - جاننے والا - سننے والا - دیکھنے والا - بولنے والا - اسکے فرشتوں کا ہونا حق ہے پہلے سارے نبی اور ہمارے نبی کریم علیہ الصلوٰۃ والسلام سچے پیغمبر ہیں۔ پہلی ساری کتابیں جو آسمان سے نازل ہوئیں۔ وہ سچی تھیں۔ اور قرآن حکیم جو ہمارے نبی صلی اللہ علیہ وسلم پر نازل ہوا۔ وہ حق ہے۔ اور ہر چیز نیک و بد کی تقدیر اللہ تعالیٰ کی طرف سے مونی ہے۔ اور مرنے کے بعد اٹھنا اور حساب و کتاب ہونا یقینی ہے۔

(۱۷) تقوت

تقوت کے معنی مطلق فرمانبرداری بھی ہے۔ اور تقوت کے معنی اخلاص بھی ہے۔ یہاں اس آیت میں مراد اخلاص ہے۔ اگر ایک عورت دل سے اسلام کی ساری باتوں کو سچا مانتی ہے۔ اور ظاہری احکام کو بھی بجالاتی ہے۔ لیکن ظاہری احکام بجالاتے ہیں اخلاص نہیں ہے۔ تو بھی بارگاہ الہی میں مقبول نہیں ہونگے۔ رسول اللہ صلی اللہ علیہ وسلم نے فرمایا ہے۔ سب سے زیادہ خطرہ مجھے اپنی امت کے متعلق جس چیز کا ہے۔ وہ شرک اصغر (چھوٹا شرک) ہے۔ لوگوں نے عرض کی۔ یا رسول اللہ

چھوٹے شرک سے آپ کی کیا مراد ہے؟ آپ نے فرمایا
ریاء یعنی لوگوں کے دکھلا دے کے لئے کوئی کام کرنا۔

(۴) صدق

اللہ تعالیٰ کی مقبول بندگیوں کی چوتھی صفت سچ بولنا
ہے۔ رسول اللہ صلی اللہ علیہ وسلم کا ارشاد ہے کہ ایک
آدمی جھوٹ بولتا ہے۔ اور جھوٹ بولتے بولتے یہاں
تک ذبت پہنچتی ہے۔ کہ اللہ تعالیٰ کی بارگاہ میں
اُسے جھوٹوں کی فہرست میں شمار کیا جاتا ہے۔
میری بہنو! خدا تعالیٰ سے ڈرو۔ عورتوں میں اکثر جھوٹ
بولنے کی عادت ہوتی ہے۔ کہیں ایسا نہ ہو کہ محض
جھوٹ بولنے کی وجہ سے جھوٹی عورتوں کی فہرست
میں تمہارا نام لکھ دیا جائے۔ اور نیکیاں ساری
بیرباد ہو جائیں۔

(۵) صبر

اللہ تعالیٰ کی مقبول بندگیوں کی پانچویں صفت صبر ہے
مطلب اس کا یہ ہے کہ اللہ تعالیٰ کی طرف سے
جو حکم ملے۔ اس پر ہمت سے عمل کرنا۔ خواہ وہ محکم
کسی کام کے کرنے کے متعلق ہو۔ یا کسی چیز سے روکنے
کے متعلق ہو۔ طبیعت اس کام سے خوش ہو۔ یا ناخوش ہو۔

(۶) خشوع

بارگاہِ خداوندی میں نیک بیبیوں کی چھٹی صفت عاجزی کرنا ہے۔ دل سے بھی اللہ تعالیٰ کے روبرو عاجزی کرتی ہیں۔ اور ظاہری اعضاء سے بھی اپنی عاجزی کا اظہار کرتی ہیں۔ مثلاً زبان سے عاجزی کے الفاظ کہتی ہیں۔ اے اللہ تو ہمارا مالک ہے۔ ہم تیرے غلام ہیں تجھے سب طاقتیں ہیں۔ اور ہم عاجز بندے ہیں۔ علاوہ اس کے اللہ تعالیٰ کے روبرو ہاتھ پھیلا کر عاجزی سے دعا مانگتی ہیں۔ جس طرح کوئی گدا کسی سخی کے آگے ہاتھ جوڑتا ہے۔ حدیث شریف میں ہے۔ کہ جب بندہ اللہ تعالیٰ کے سامنے ہاتھ پھیلائے۔ تو اللہ تعالیٰ کو شرم آتی ہے۔ کہ اُسے خالی لوٹائے۔ باقی اعضاء کی عاجزی نماز میں رکوع اور سجدہ کرنے سے ادا ہو جاتی ہے۔

(۷) صدقہ

دیارِ الہی میں مقبول بندوں کی ساتویں صفت خیرات کرنا ہے۔ انسان کو دو چیزیں زیادہ پیاری معلوم ہوتی ہیں۔ جان اور مال۔ اللہ تعالیٰ کی پیاری بندیاں جس طرح اپنی جان کو تکلیف میں ڈالکر مثلاً سڑیوں میں ٹھنڈے

پانی سے وضو کر کے نماز پڑھنا۔ گرمی کی راتوں میں دیر سے سو کر صبح سویرے باوجودیکہ جی نہ چاہتا ہو۔ لیکن خوفِ خدا سے مجبور ہو کر بیٹھی بند سے اٹھنا۔ اور نماز ادا کرنا وغیرہ خدا تعالیٰ کو راضی کرینکی کوشش کرتی ہیں۔ اسی طرح وہ اپنا پیارا مال جسے راہِ خدا میں خرچ کرنے کو جی نہیں چاہتا۔ وہاں نام و نمود کے لئے شیطانی راستہ میں انسان باسانی خرچ کر دیتا ہے طبیعت کو مجبور کر کے خرچ کرتی ہیں۔ اور اللہ تعالیٰ کی رضا حاصل کرتی ہیں۔ عورتوں کی عادت ہے کہ برادری میں بیاہ شادی کی رسموں پر بھابیوں میں پسیوں روپیہ خرچ کر دیتی ہیں۔ لیکن کسی بیوہ بہن یا یتیم بچے یا کسی دین کے کام میں چندے کے لئے کہا جائے۔ تو چار پیسے خرچ کرنا بھی بارِ خیال کرتی ہیں +

نیک بہنو! بھابیوں میں نام و نمود کے طور پر خرچ کرنے سے سوائے نقصان اور قیامت کے دن سوائے افسوس کے کچھ حاصل نہیں ہوگا۔ اگر چاہتی ہو کہ مال خرچ کرنا تمہارے کام آئے۔ تو نیکی کے کاموں میں خرچ کیا کرو +

حدیث شریف میں آیا ہے۔ صدقۃ اللہ تعالیٰ کے غصہ

کو اس طرح سمجھا دیتا ہے۔ جس طرح پانی آگ کو ۛ

(۸) صوم

خدا تعالیٰ کی بارگاہ میں بخشش کی حقدار عورتوں کی
آنکھوں میں علامت روزہ رکھنا ہے۔

میری بہنو! آپ جانتی ہیں۔ کہ دنیا کے سائے دھندے
پیٹ پالنے کے لئے ہیں۔ اور پیٹ بھرنے کا دھندہ

ہی صبح سے لیکر شام تک عورتوں کو مصروف رکھتا ہے
صبح سویرے اٹھیں۔ سارے گھر کے ناشتہ کی فکر کی اس

سے فارغ ہوئیں۔ تو دوپہر کے کھانے کی فکر دامنگیر
ہوئی۔ اس سے فارغ ہوئیں۔ تو رات کے کھانے پینے

کی فکر شروع ہوئی۔ اسی طرح ساری عمر ہوتا رہا۔ حتیٰ
کہ حضرت عذراہیل علیہ السلام موت کا پروانہ لیکر سر پر

آکھڑے ہوئے۔ اور چل بسیں۔ یاد الہی کے لئے وقت
ہی نہیں ملا۔ اس لئے اللہ تعالیٰ نے سال میں ایک

مہینہ تمہیں خالی کر دیا ہے۔ تاکہ کھانے پینے کا قصہ
رات کو سمیٹ سماٹ لیا کرو۔ اور رات کو بال بچوں

سے فراغت پا کر یاد الہی میں مصروف رہا کرو۔ اور
دن کو یاد الہی کے لئے کافی سے زائد وقت تمہارے

پاس بچ جائیگا۔ بڑوں کو تو کھانا کھانا ہی نہیں۔ اور

چھوٹے بچوں کو سحر کا بچا کچھا کھلا دو۔ اور گیارہ ماہ
میں یاد الہی میں جو کسر باقی رہ گئی ہو۔ وہ اس
رحمت کے مہینہ میں پوری کر لو۔ اس مہینہ میں نفل
پڑھو گی تو دوسرے مہینوں کے فرض کے برابر درجہ
ملے گا۔ اور اگر فرض ادا کرو گی۔ تو دوسرے مہینوں کے
شرف فرض کے برابر ثواب ملے گا۔

فضیلت ماہ رمضان۔ رسول اللہ صلی اللہ علیہ وسلم کا
ارشاد ہے۔ جس شخص نے رمضان کے روزے رکھے۔
در آبخالیکہ وہ ایماندار تھا۔ اور اللہ تعالیٰ سے ثواب
حاصل کرنے کی نیت سے رکھے۔ تو اُس کے پہلے
سارے گناہ معاف کر دیے جائیں گے۔ اور جس شخص
نے رمضان کی راتوں میں اللہ تعالیٰ کی عبادت کی۔
در آبخالیکہ وہ ایماندار تھا۔ اور اللہ تعالیٰ سے ثواب
حاصل کرنے کی خاطر عبادت کی۔ تو اُس کے پہلے
سارے گناہ بخش دیے جائیں گے۔

بہنو! اللہ تعالیٰ سے دعا ہے۔ کہ تمہیں ان نیک کاموں
کی توفیق دے۔ اور عذاب الہی سے بچائے۔ آمین۔

(۹) حِفْظُ الْفَرُوجِ

خدا تعالیٰ کی نیک بندیوں کی نفیس علامت پاکدامن ہونا

ہے۔ پاکدامن عورت اپنے گھر سانسے غارت خانہ۔ بلکہ سارے
 شہر کے باشندوں کی نگاہ میں عورت سے دیکھی جاتی
 ہے۔ تمام وہ ہندو ہوں۔ یا مسلمان۔ سکھ ہوں یا عیسائی
 اور بدعین عورت کو ہر شخص خضاعت اور ذلت کی نگاہ
 سے دیکھتا ہے۔ ہر شخص اسے بے حیا۔ بد معاشرہ کہتا ہے
 اور لمبی خیال کرتا ہے۔ یہ تو دنیا کی ذلت ہے۔ آخرت
 کی سزا ملاحظہ ہو۔ رسول اللہ صلی اللہ علیہ وسلم نے اس
 جہان کی سیر کی۔ وہاں دیکھا۔ کہ آگ کا ایک تنور ہے
 اس میں بنگے مرد اور عورتیں جل رہی ہیں۔ اس تنور
 میں ابال آتا ہے۔ تو وہ اوپر آجاتے ہیں۔ جب
 تنور کے منہ کے قریب آتے ہیں۔ تو پھر وہ ابال
 نیچے چلا جاتا ہے۔ آپ نے پوچھا۔ یہ کون لوگ
 ہیں۔ فرشتے نے عرض کی کہ یہ زنا کار ہیں۔
 اسے اللہ۔ تو اپنے فضل و کرم سے تمام مسلمان
 بہنوں کو دنیا اور آخرت کی اس ذلت سے بچا۔

آمین! ثم آمین! کثرت ذکر الہی (۱۰)

اللہ تعالیٰ کی نیک بندیوں کی دسویں علامت اللہ تعالیٰ
 کو بہت زیادہ یاد کرنا ہے۔ بہت زیادہ یاد الہی

کرنے کا یہ طریقہ ہے کہ اٹھتے بیٹھتے لیٹے بیٹھنے اللہ والحمد
 لله ولا اله الا الله والحمد لله اکبر ولا حول ولا قوة الا بالله
 ایسے کلمات کا ورد کرتی رہنی ہیں۔ خواہ سارے کلمات
 پڑھیں۔ یا ان میں سے کسی ایک کلمے کا ورد کریں
 یا قرآن شریف اٹھتے بیٹھتے پڑھیں۔ یا دین کی کتابوں
 کا زیادہ مطالعہ کریں +

یاد دہانی

مضامین کے متعلق پہلے عرض کی گئی تھی۔ کہ ایک آیت
 اور ایک حدیث شریف کا مضمون اس رسالے میں عرض
 کیا جائیگا۔ چنانچہ آیت کا مضمون تعرض کر دیا گیا ہے
 اب حدیث شریف عرض کی جاتی ہے +

حدیث شریف

عَنْ ابْنِ عُمَرَ بْنِ الْخَطَّابِ قَالَ قَالَ رَسُولُ اللَّهِ ﷺ
 مَنْ سَمِعَ رَجُلًا يَذْكُرُ مَا رَأَى مِنْ عَمَلٍ يَنْتَهِي
 إِلَيْهِ رَأْيُهُ عَلَى بَيْتِ رَأْيِهِ وَوَجْهًا وَوَلَدًا
 وَكُلُّكُمْ مُسْتَوْفٍ عَنْ رَأْيِهِ (بخاری شریف جلد دوم ص ۴۳۳)
 ترجمہ: جب اللہ بن عمر سے مروی ہے وہ رسول اللہ صلی اللہ علیہ وسلم سے روایت
 کرتے ہیں آپ نے فرمایا تم میں سے ہر ایک محافظ ہے اور ہر ایک سے اپنی رعایا
 کے متعلق باز پرس ہوگی بادشاہ محافظ ہے اور خاوند اپنے گھر والوں پر محافظ ہے اور
 عورت اپنے خاوند کے گھر اور اسکے بچوں پر محافظ ہے پس ہر ایک تم میں سے
 محافظ ہے اور ہر ایک سے اپنی رعایا کے متعلق باز پرس ہوگی +

عورتوں سے خطاب

چونکہ اس رسالے میں اپنی مسلمان بہنوں سے خطاب ہے۔ اس لئے گزشتہ حدیث شریف میں سے فقط اتنے حصہ کی تشریح کی جا چکی۔ جتنے کا تعلق عورتوں سے ہے اور وہ یہ ہے: "عورت اپنے خاوند کے گھر اور اس کے بچوں پر محافظ ہے"۔

تشریح

مرد کی زمین چیزیں عورت کے پرورد ہیں۔ عورت۔ مال اور اولاد

حفاظتِ عورت

عزت کی حفاظت کا یہ طریقہ ہے۔ کہ اس کی اجازت کے سوا کسی کو گھر میں نہ آنے دے۔ اور جس شخص سے بات کرنے میں مرد ناراض ہوتا ہے۔ اس سے بات نہ کرے۔ جس کے گھر جانے سے مرد رکتا ہے۔ وہاں نہ جانے ایسا نہ ہو۔ کہ مرد تو دفتر۔ کارخانے یا دکان پر جائے۔ اور عورت برقعہ اوڑھ کر سیر کرنے کے لئے ادھر ادھر چلی جائے۔ ایسا کرنا خیانت ہے۔ اور یقیناً گناہ ہے بارگاہِ الہی سے اس کی سزا ملے گی۔

خاوند کی فرمانبرداری کا نتیجہ

رسول اللہ صلی اللہ علیہ وسلم نے فرمایا ہے جس عورت نے پانچ وقت کی نماز ادا کی۔ اور رمضان کے روزے رکھے اور اپنی عمرمگاہ کی حفاظت کی۔ اور اپنے خاوند کی فرمانبرداری رہی۔ وہ عورت بہشت کے جس دروازہ سے چاہے داخل ہو جائے۔

حفاظتِ مال

مرد جو مال کما کر لاتا ہے۔ عورت کے پاس وہ بطور امانت ہے۔ عورت کا فرض ہے۔ کہ مرد کی امانت اسکی اجازت کے بغیر خرچ نہ کرے۔ مثلاً بعض عورتوں کی عادت ہوتی ہے۔ کہ اگر اس کے اپنے رشتہ دار آجائیں۔ تو وہ وہ، ملائی، پھل، حلوہ، گوشت، سیویاں اور پلاؤ وغیرہ دل کھول کر بکاتی اور کھلاتی ہیں۔ حالانکہ مرد اتنی خوشامد اور اس نفیو خرچی کو نفرت کی نگاہ سے دیکھتا ہے ایسا کرنا ثبیات ہے۔ کھلانے والی گنہگار اور کھانا شرعاً حرام ہے۔ اور اگر کھانے والی کو اس نادرہنگی کا علم ہے۔ تو وہ گنہگار اور عند اللہ مستحق سزا ہیں۔ یا مثلاً بعض عورتوں کی عادت ہوتی ہے کہ اعلیٰ اور قیمتی کپڑے پہنتا چاہتی ہیں۔ مرد تو ایسے کپڑے خرید کر کے

لا نہیں دیتا۔ اب گلی کوچے میں کپڑہ بیچنے والوں سے خود
بھاؤ ٹھیرا کر خرید کر لیتی ہیں۔ وہ گویا مرد کے مال کو
اس کی مرضی کے خلاف خرچ کر کے عند اللہ مجرم بنتی ہیں

تنبیہ

مسلمان بہنو یا د رکھو۔ مرد کی مرضی کے بغیر اس کے مال
سے کپڑا خرید کر اور پہن کر عبادت بھی کرو گی۔ تو
قبول نہیں ہو گی۔ اور یہ بھی یاد رہے کہ قیامت کے دن
شاہنشاہ کی عدالت میں یہ سوال ہو گا۔ کہ جو روپیہ
تمہارے پاس آیا تھا۔ وہ تم نے کہاں کہاں خرچ کیا؟

حفاظتِ اولاد

مرد چونکہ بال بچوں کی ضروریات کی فکر میں کمانے کے لئے
باہر چلا جاتا ہے۔ اور اولاد گھر میں ماں کے پاس رہتی
ہے۔ ماں جس طرح چاہے بچوں کی تربیت کرے۔ ماں
اگر نیک بخت ہے۔ چھوٹ نہیں بولتی۔ نگاہ نہیں کرتی
اور نگاہ کر بنو الیوں کو بُرا سمجھتی ہے۔ نماز کی پابند ہے۔
نماز نہ پڑھنے والیوں کو بُرا خیال کرتی ہے۔ روزہ پانچواں
رکھتی ہے۔ اور روزہ نہ رکھنے والیوں کو خدا تعالیٰ کی نافرمان
سمجھتی ہے۔ قرآن حکیم کی تلاوت کرتی ہے۔ گالی گلوچ

نہیں دیتی۔ تو بچوں اور بچیوں کے اندر بھی اسی قسم کے
 اوصاف حمیدہ پیدا ہو جاتے ہیں۔ اور اگر ماں بھٹوٹی۔ گلہ
 کرنیوالی۔ بد زبان۔ فضول خرچ اور بے دین ہے۔ تو بچوں کے
 اندر بھی یہی بڑی صفتیں پیدا ہونگی۔ اور یہ بچپن کی
 برائیاں اخیر عمر تک رہیں گی۔ جن کے نتائج دنیا اور آخرت
 میں انہیں بھگتنے پڑیں گے۔ اور یہ سب نالائق ماں کا بیج
 بویا ہوا ہوگا۔ علاوہ اس کے ایک بہت بڑی غلطی عورتوں
 میں یہ ہے۔ کہ وہ اپنے فرائض کو نہیں سمجھتیں خاص
 کر یہ غلطی لڑکیوں کے متعلق ان سے زیادہ واقع ہوتی
 ہے۔ وہ یہ خیال کرتی ہیں کہ بیٹی کو کھلانے پلانے عمدہ
 کپڑے پہنانے اور بھلا ہو جائے۔ تو سمجھدار حکیم یا ڈاکٹر
 کو فیس دیکر دوا کرانے اور پال پوس کر جب گھر سنبھالنے
 کے قابل ہو جائے۔ تو شادی کر دینے سے ہم نے اپنا فرض
 ادا کر دیا۔ اس بات کا مطلق خیال نہیں آتا۔ کہ بچیوں کو
 اس خدا تعالیٰ کی پہچان کرائیں۔ جس نے انہیں پیدا کیا
 اس کی بندگی کا حق ادا کرنے کی تلقین کریں۔ انہیں
 سمجھائیں۔ کہ بیٹی! تمہیں خدا تعالیٰ نے اپنی یاد کے لئے
 پیدا کیا ہے۔ دنیا کی زندگی چند روزہ ہے۔ مرنے
 کے بعد تم ایک دوسرے جہان میں جاؤ گی۔ اگر یہاں

سے نیکیاں کر کے جاؤ گی۔ تو وہاں آرام پاؤ گی۔ اور بُرائیاں
 کیں۔ تو احکم الحاکمین کے دربار میں ندامت اٹھاؤ گی۔
 اور سزا پاؤ گی۔ لہذا دنیا میں فقط عمر کھانا کھانے قیمتی
 اور نفیس لباس پہننے اور بناؤ سنگھار کرنے میں زندگی برباد
 نہ کرنا۔ اپنے متعلقین کی ضروری خدمات سے خارج ہو کر
 ہمیشہ زندگی کے اصل مقصد میں مصروف رہنا مسلمان
 بہنو! یاد رکھو۔ قیامت کے دن تمہیں اللہ تعالیٰ کے
 دو پروان باتوں کا جواب دینا ہوگا :

آخری درخواست

مسلمان بہنو! خدا نے قدوس و عدد لا شریک لا کافران
 اور سید المرسلین خاتم النبیین علیہ الصلوٰۃ والسلام کا پیغام
 عربی زبان میں تھا۔ اس عاجز نے اردو زبان میں لکھ کر
 آپکی خدمت میں عرض کر دیا ہے۔ اس پر عمل کر کے دنیا
 سے جاؤ اور بارگاہ الہی سے حوت پاؤ :

تنبیہ

ورد یاد رکھو۔ قیامت کے دن تم اللہ تعالیٰ کے دو پردہ
 عذر نہیں پیش کر سکو گی۔ کہ ہم نے میرے فرمان کا مطلب
 نہیں سمجھا تھا۔ اس لئے عمل نہیں کیا :

دُعَا وَخَاتَمہ

اے اللہ تو اپنے فضل و کرم سے ہماری مسلمان بہنو کو ان عیبوں کی سمجھ اور ان پر عمل کرنے کی توفیق عطا فرما۔ انہیں اپنی نیک بندگیوں میں شامل فرما۔ انہیں گناہوں سے پاک کر کے دنیا سے اٹھا۔ عذاب قبر سے بچا۔ عذاب حشر سے بچا عذاب جہنم سے بچا۔ اور بہشت میں جگہ عطا فرما۔ آمین یا الہ العالمین رَبَّنَا قَبِّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ

تصدیقات علمائے کرام

۱۔ خاکسار نے یہ رسالہ موسومہ (عذرا کی نیک بندیاں) مطالعہ کیا حضرت مولف کے چند اور مفید رسالے بھی خاکسار نے دیکھے ہیں۔ یہ رسالہ اور دیگر رسائل بہت مفید اور فرض تبلیغ کو بوجہ احسن پورا کر رہا ہے ہیں۔ حق تعالیٰ مولف کو جزائے خیر عطا فرمائے اور مسلمان عورتوں کو اس سے فائدہ اٹھانے کی توفیق دے آمین (محمد کفایت الشریعۃ علامہ نیو سنٹرل جیل ملتان ۸ جولائی ۱۳۸۵ھ)

۲۔ فقیر نے یہ رسالہ موسومہ (عذرا کی نیک بندیاں) خود اس کے مولف حضرت مولانا محمد علی صاحب سے ملکان جیل میں سنا۔ رسالہ مختصر اور جامع ہے۔ خدا تعالیٰ مولف مدظلہ کو جزائے خیر دے اور مسلمان عورتوں کو اس رسالے پر عمل کرنے کی توفیق عطا فرمائے فقیر احمد سعید کان اللہ لا یموت (۱۳۸۵ھ مطابق ۸ جولائی ۱۳۸۵ھ نیو سنٹرل جیل ملتان)

۳۔ ناچیز نے یہ رسالہ زیر نظر (عذرا کی نیک بندیاں) کا بغور مطالعہ کیا اور اس سے فائدہ پر پہنچا۔ کہ یہ رسالہ باوجود مختصر ہونے کے ایک عورت کے تمام فرائض کریموی و اخروی بتانے کے لئے کافی رہا ہے۔ حضرت مولف رحمۃ اللہ علیہ بیباختہ دل سے دعا نکالتی ہے کہ اللہ پاک داریں میں اجر عظیم عطا فرمائے۔ اللہ پاک عورتوں کو توفیق دے کہ اس رسالہ کو برابر پیش نظر رکھ کر مشعلی ہدایت بنا لیں آمین (مولانا فتوح الدین بن عفی عنہ بہاری رانسپ ناظم جمعیتہ علماء ہند) نیو سنٹرل جیل ملتان ۸ جولائی ۱۳۸۵ھ

۴۔ اپنے اس رسالہ کو ازل سے آخر تک بغور ملاحظہ فرمایا جن خادم الدین کی طرف اس وقت تک مختلف کتابیں کے